

പതിനഞ്ചാം കേരള നിയമസഭ

പതിനൊന്നാം സമ്മേളനം

2024 ജൂലൈ 4, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്ത്-വിനോദസഞ്ചാര വകുപ്പ് മന്ത്രി

പൊതുവിദ്യാഭ്യാസ-തൊഴിൽ വകുപ്പ് മന്ത്രി

റവന്യൂ-ഭവനനിർമ്മാണ വകുപ്പ് മന്ത്രി

രജിസ്ട്രേഷൻ, മ്യൂസിയം, ആർക്കിയോളജി വകുപ്പ് മന്ത്രി

പ്ലസ് വൺ കോഴ്സിന് സ്വന്തം താലൂക്കിൽ അഡ്മിഷൻ ലഭിക്കാൻ നടപടി

*391 **ശ്രീ. എൽദോസ് പി. കുനപ്പിള്ളിൽ**

ശ്രീ. കെ. ബാബു (തൃപ്പൂണിത്തുറ)

ശ്രീ. റോജി എം. ജോൺ

ശ്രീ. സി. ആർ. മഹേഷ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) മുഴുവൻ വിഷയങ്ങൾക്കും എ പ്ലസ് ലഭിച്ച നിരവധി വിദ്യാർത്ഥികൾക്ക് പ്ലസ് വൺ കോഴ്സിനുള്ള മൂന്നാമത്തെ അലോട്ട്മെന്റിന് ശേഷവും ഇഷ്ട വിഷയവും സ്വന്തം താലൂക്കിലുള്ള സ്കൂളിൽ അഡ്മിഷനും ലഭിക്കാത്ത സാഹചര്യം മലബാറിൽ ഉൾപ്പെടെയുണ്ടായെന്ന് വ്യക്തമാക്കുമോ;

(ബി) പ്രസ്തുത പ്രതിസന്ധി പരിഹരിക്കാൻ സർക്കാർ സ്വീകരിച്ച നടപടികൾ വിശദമാക്കുമോ?

വിനോദസഞ്ചാര കേന്ദ്രങ്ങൾ അന്തർദേശീയ നിലവാരത്തിലെത്തിക്കാൻ നടപടി

*392 **ശ്രീ മാത്യു ടി. തോമസ്**

ശ്രീ തോമസ് കെ തോമസ്

ശ്രീ കോവൂർ കുഞ്ഞുമോൻ

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) കേരളത്തിലെ ഓരോ വിനോദസഞ്ചാര കേന്ദ്രവും സുരക്ഷിതവും വൃത്തിയുള്ളതുമായി സൂക്ഷിക്കുന്നതിന് എന്തെല്ലാം നടപടികൾ പുതുതായി സ്വീകരിക്കുമെന്ന് വ്യക്തമാക്കുമോ;

(ബി) വിനോദസഞ്ചാര കേന്ദ്രങ്ങളിൽ അന്തർദേശീയ നിലവാരമുള്ള ശൗചാലയങ്ങളും കഫെറ്റീരിയകളും മറ്റ് അടിസ്ഥാന സൗകര്യങ്ങളും ഏർപ്പെടുത്താൻ നടപടി സ്വീകരിക്കുമോ; വിശദാംശം നൽകുമോ?

വിദ്യാർത്ഥികളുടെ കൊഴിഞ്ഞുപോക്ക് തടയാൻ സ്വീകരിച്ച നടപടി

- *393 **ശ്രീ. സനീഷ്കുമാർ ജോസഫ്**
ശ്രീ. തിരുവഞ്ചൂർ രാധാകൃഷ്ണൻ
ശ്രീ. ടി. സിദ്ദീഖ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:
 (എ) വിദ്യാലയങ്ങളിൽ നിന്നുള്ള വിദ്യാർത്ഥികളുടെ കൊഴിഞ്ഞുപോക്ക് തടയാൻ സ്വീകരിച്ച നടപടികൾ വിശദമാക്കുമോ;
 (ബി) 2023-24-ൽ സ്കൂളുകളിൽ നിന്ന് പട്ടികവർഗ്ഗ വിഭാഗത്തിൽപ്പെട്ട ഏകദേശം നാനൂറ്റി അറുപതോളം വിദ്യാർത്ഥികൾ പഠനം അവസാനിപ്പിച്ചുവെന്നത് ഗൗരവമായി കാണുന്നുണ്ടോ; വ്യക്തമാക്കുമോ;
 (സി) പ്രസ്തുത പ്രതിസന്ധിക്ക് പരിഹാരം കാണാൻ നടപടി സ്വീകരിക്കുമോ; വിശദമാക്കുമോ?

സ്മാർട്ട് റോഡുകൾ

- *394 **ഡോ. കെ. ടി. ജലീൽ**
ശ്രീ വി കെ പ്രശാന്ത്
ശ്രീ. കെ. എം. സച്ചിൻദേവ്
ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:
 (എ) നഗര റോഡുകളിലെ ഗതാഗത പ്രശ്നങ്ങൾ സംബന്ധിച്ച് അവലോകനം നടത്തിയിട്ടുണ്ടോ;
 (ബി) എങ്കിൽ ഇവ പരിഹരിക്കുന്നതിന് എന്തെല്ലാം നടപടികളാണ് കൈക്കൊണ്ട് വരുന്നത്; വിശദമാക്കുമോ;
 (സി) നഗര റോഡുകൾ വികസിപ്പിക്കുന്നതിന് സ്വീകരിച്ചു വരുന്ന നടപടികൾ വിശദമാക്കുമോ;
 (ഡി) ഏതെല്ലാം നഗര റോഡുകളാണ് സ്മാർട്ട് റോഡുകളായി മാറിയിട്ടുള്ളതെന്നും ഏതെല്ലാം റോഡുകളുടെ പ്രവൃത്തികൾ പുരോഗമിക്കുന്നുണ്ടെന്നും അറിയിക്കുമോ?

ലേബർ ക്യാമ്പുകളിലെ അടിസ്ഥാന സൗകര്യങ്ങൾ

- *395 **ശ്രീ. മഞ്ഞളാംകുഴി അലി**
ശ്രീ. പി. ഉബൈദുള്ള
ശ്രീ. എൻ. എ. നെല്ലിക്കുന്ന്
ശ്രീ. പി. അബ്ദുൽ ഹമീദ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) അതിഥി തൊഴിലാളികളെ പാർപ്പിച്ചിരിക്കുന്ന ലേബർ ക്യാമ്പുകളിൽ അടിസ്ഥാന സൗകര്യങ്ങൾ ഇല്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) പ്രസ്തുത ക്യാമ്പുകളിൽ ഉൾക്കൊള്ളാവുന്നതിലധികം പേരെ പാർപ്പിച്ചിരിക്കുന്നതായും മതിയായ ശുചിമുറി സൗകര്യം ഇല്ലായെന്നും കണ്ടെത്തിയിട്ടുണ്ടോ;
- (സി) പ്രസ്തുത ക്യാമ്പുകളിൽ ആവശ്യമായ സൗകര്യങ്ങൾ ഉണ്ടെന്ന് ഉറപ്പ് വരുത്തുന്നതിന് വകുപ്പ് സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

സാഹസിക വിനോദസഞ്ചാരം പ്രൊത്സാഹിപ്പിക്കാൻ നടപടി

***396 ശ്രീ. എൻ. ഷംസുദ്ദീൻ**

ശ്രീ. പി. കെ. ബഷീർ

ശ്രീ. കെ. പി. എ. മജീദ്

ഡോ. എം. കെ. മുനീർ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സാഹസിക വിനോദസഞ്ചാരം പ്രൊത്സാഹിപ്പിക്കുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ;
- (ബി) സംസ്ഥാനത്തെ ഏതെല്ലാം സാഹസിക വിനോദസഞ്ചാര കേന്ദ്രങ്ങളെയാണ് ദേശീയ, അന്തർദേശീയ നിലവാരമുള്ളതാക്കുവാൻ തിരഞ്ഞെടുത്തിരിക്കുന്നതെന്ന് അറിയിക്കുമോ;
- (സി) പ്രസ്തുത കേന്ദ്രങ്ങളിൽ സുരക്ഷ ഉറപ്പാക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കുമോ?

പ്ലസ് വൺ കോഴ്സിന്റെ കമ്മ്യൂണിറ്റി സീറ്റുകളിലേക്കുള്ള പ്രവേശനം

***397 ശ്രീ. സി. ആർ. മഹേഷ്**

ശ്രീ. സനീഷ്കുമാർ ജോസഫ്

ശ്രീമതി കെ. കെ. രമ

ശ്രീ. പി. സി. വിഷ്ണുനാഥ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്ലസ് വൺ കോഴ്സിനുള്ള മെറിറ്റ് സീറ്റ് അലോട്ട്മെന്റ് കഴിയുന്നതിന് മുമ്പ് കമ്മ്യൂണിറ്റി സീറ്റുകളിലേക്കുള്ള പ്രവേശനം നടത്തിയിട്ടുണ്ടോയെന്ന് അറിയിക്കാമോ;
- (ബി) കമ്മ്യൂണിറ്റി സീറ്റുകളിലേക്ക് പ്രവേശനം ലഭിച്ച വിദ്യാർത്ഥികൾക്ക് പ്രസ്തുത നടപടി മൂലം മറ്റ് സ്കൂളുകളിലേക്ക് മാറാൻ അവസരം നിഷേധിക്കപ്പെടുന്ന അവസ്ഥയുണ്ട് എന്നത് വസ്തുതയാണോ;
- (സി) എങ്കിൽ അത് പരിഹരിക്കാൻ നടപടി സ്വീകരിക്കുമോ?

മലബാർ മേഖലയിലെ പ്ലസ് വൺ സീറ്റുകളുടെ കുറവ്

***398 ഡോ. മാത്യു കുഴൽനാടൻ**

ശ്രീ. എ. പി. അനിൽ കുമാർ

ശ്രീ. അൻവർ സാദത്ത് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്ലസ് വൺ കോഴ്സിലേക്കുള്ള മൂന്നാമത്തെ അലോട്ട്മെന്റിനുശേഷവും മലബാർ മേഖലയിൽ പതിനായിരത്തിലധികം പ്ലസ് വൺ സീറ്റുകളുടെ കുറവുണ്ട് എന്നത് പരിശോധിച്ചിട്ടുണ്ടോ;
- (ബി) പ്രസ്തുത പ്രതിസന്ധി പരിഹരിക്കാൻ നാളിതുവരെ സ്വീകരിച്ച നടപടികൾ വിശദമാക്കുമോ;
- (സി) ഈ സാഹചര്യം പരിഹരിക്കുന്നതിനായി സ്വീകരിക്കാനുദ്ദേശിക്കുന്ന നടപടികൾ വ്യക്തമാക്കുമോ?

ഡെസ്റ്റിനേഷൻ ചലഞ്ച്

***399 ശ്രീ ജി സ്റ്റീഫൻ**

ശ്രീമതി കെ. കെ. ശൈലജ ടീച്ചർ

ശ്രീ. ആന്റണി ജോൺ

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ഡെസ്റ്റിനേഷൻ ചലഞ്ചിന്റെ ഭാഗമായി പുതിയ വിനോദസഞ്ചാര കേന്ദ്രങ്ങൾ തിരഞ്ഞെടുത്ത് വികസിപ്പിക്കുന്നതിന് സ്വീകരിച്ചിട്ടുള്ള തുടർനടപടികൾ വ്യക്തമാക്കുമോ;
- (ബി) ഇത്തരം വലിയ പദ്ധതികളിൽ സ്വകാര്യ പങ്കാളിത്തം ഉദ്ദേശിക്കുന്നുണ്ടോ; എങ്കിൽ വിശദമാക്കുമോ?

അതിദരിദ്ര കുടുംബങ്ങൾക്ക് ഭൂമി ലഭ്യമാക്കാൻ പദ്ധതി

***400 ശ്രീ സി കെ ഹരീന്ദ്രൻ**

ശ്രീ. എ. സി. മൊയ്തീൻ

ശ്രീ. എ. രാജ

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ
വകുപ്പ് മന്ത്രി സദയം മറുപടി നൽകുമോ:

- (എ) അതിദരിദ്രരായ കുടുംബങ്ങൾക്ക് ഭൂമി ലഭ്യമാക്കുന്നതിന് പദ്ധതികൾ രൂപീകരിച്ചിട്ടുണ്ടോ;
- (ബി) എങ്കിൽ അവർക്ക് വിതരണം ചെയ്യുന്നതിന് ഭൂമി കണ്ടെത്തുന്നതിനുള്ള നടപടികൾ ഏത് ഘട്ടത്തിലാണെന്ന് വിശദമാക്കാമോ;
- (സി) അതിദരിദ്ര കുടുംബങ്ങൾക്ക് ഭൂമി കണ്ടെത്തി വിതരണം ചെയ്യുന്നതിനുള്ള നടപടികൾ ഏതെങ്കിലും ജില്ലയിൽ പൂർത്തീകരിച്ചിട്ടുണ്ടോ; വിശദാംശം ലഭ്യമാക്കുമോ;
- (ഡി) ഈ സർക്കാർ ഭൂമിയില്ലാത്തവർക്ക് ഭൂമി ലഭ്യമാക്കിയതിന്റെ വിശദാംശം വെളിപ്പെടുത്തുമോ?

ജിയോ സെൽ ടാറിംഗ്

*401 ശ്രീ പി എസ് സുപാൽ

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. സി.സി. മുക്തൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ മാറിക്കൊണ്ടിരിക്കുന്ന കാലാവസ്ഥാ സാഹചര്യത്തിൽ ദീർഘകാലം ഈട് നിൽക്കുന്നതും കാലാവസ്ഥാ വ്യതിയാനത്തെ അതിജീവിക്കുന്നതുമായ നൂതന സാങ്കേതികവിദ്യകൾ റോഡ് നിർമ്മാണത്തിന് ഉപയോഗിക്കേണ്ട സാഹചര്യം പരിശോധിച്ചിട്ടുണ്ടോ; വിശദമാക്കുമോ;
- (ബി) ജിയോ സെൽ സാങ്കേതികവിദ്യയിലൂടെ നിർമ്മിച്ച റോഡുകളുടെ ഈടും ഉറപ്പും ശാസ്ത്രീയ പരിശോധനകൾക്ക് വിധേയമാക്കിയിട്ടുണ്ടോ; വ്യക്തമാക്കുമോ;
- (സി) അടിമണ്ണ് ഉറപ്പില്ലാത്ത തീരദേശ മേഖലയിലെ റോഡ് നിർമ്മാണത്തിൽ നേരിടുന്ന പ്രതിസന്ധി പരിഹരിക്കുന്നതിന് പ്രസ്തുത സാങ്കേതിക വിദ്യ ഉപയോഗിക്കുവാൻ ഉദ്ദേശിക്കുന്നുണ്ടോ; വിശദമാക്കുമോ?

ഫാക്ടറിസ് ആൻഡ് ബോയിലേഴ്സ് വകുപ്പ് നടത്തി വരുന്ന സേവനങ്ങൾ

*402 ശ്രീ. എൻ. കെ. അക്ബർ

ശ്രീ. ടി. പി .രാമകൃഷ്ണൻ

ശ്രീമതി യു പ്രതിഭ

ഡോ. സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) വ്യവസായ ശാലകളിൽ പണിയെടുക്കുന്ന തൊഴിലാളികളുടെ സുരക്ഷിതത്വം, ആരോഗ്യം, ക്ഷേമം എന്നിവ ഉറപ്പുവരുത്തുന്നതിനായി ഫാക്ടറിസ് ആൻഡ് ബോയിലേഴ്സ് വകുപ്പ് നടത്തി വരുന്ന സേവനങ്ങൾ വിശദമാക്കുമോ;
- (ബി) സംസ്ഥാനത്തെ കശുവണ്ടി ഫാക്ടറികളുടെ സുരക്ഷിതത്വവും തൊഴിലാളികളുടെ ക്ഷേമവും പരിപാലിക്കപ്പെടുന്നുവെന്ന് വകുപ്പ് ഉറപ്പുവരുത്തുന്നുണ്ടോ; വിശദമാക്കുമോ;
- (സി) പ്രസ്തുത വകുപ്പിലെ വിജിലൻസ് വിഭാഗത്തിന്റെ പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ഡി) ഫാക്ടറികളുടെ മികവ് പരിശോധിക്കാൻ ഫാക്ടറിസ് ആൻഡ് ബോയിലേഴ്സ് വകുപ്പിന്റെ കീഴിൽ നിലവിൽ സംവിധാനങ്ങളുണ്ടോയെന്ന് അറിയിക്കുമോ?

വാട്ടർ സൂപ്പർ പദ്ധതി

*403 ശ്രീ. കെ. പ്രേംകുമാർ

ശ്രീ. പി.പി. ചിത്തരഞ്ജൻ

ശ്രീ. കെ.എൻ. ഉണ്ണിക്കൃഷ്ണൻ

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാര മേഖലയിൽ വാട്ടർ സൂറ്റ് പദ്ധതി നടപ്പിലാക്കി വരുന്നുണ്ടോയെന്ന് അറിയിക്കുമോ; ഇത്തരം പദ്ധതികളുടെ സാധ്യതകൾ പഠന വിധേയമാക്കിയിട്ടുണ്ടോയെന്നും അതിന് അനുയോജ്യമായ എന്തെല്ലാം ഘടകങ്ങളാണ് സംസ്ഥാനത്തുള്ളതെന്നും വിശദമാക്കുമോ;
- (ബി) സംസ്ഥാനത്ത് ഏതെല്ലാം പ്രദേശങ്ങളിലാണ് വാട്ടർ സൂറ്റ് പദ്ധതി നടപ്പാക്കി വരുന്നത്; വിശദാംശം നൽകുമോ;
- (സി) വാട്ടർ സൂറ്റ് പദ്ധതിക്ക് അന്താരാഷ്ട്ര അംഗീകാരം ലഭിച്ചിട്ടുണ്ടോയെന്നും എങ്കിൽ ഏത് പദ്ധതിയാണ് ഇത്തരത്തിൽ അന്താരാഷ്ട്ര അംഗീകാരം ലഭ്യമായിട്ടുള്ളതെന്നും വ്യക്തമാക്കാമോ?

ഓട്ടിസം പാർക്ക്

***404 ശ്രീ. ഐ. ബി. സതീഷ്**

ശ്രീമതി കെ. കെ. ശൈലജ ടീച്ചർ

ഡോ. സുജിത് വിജയൻപിള്ള

ശ്രീമതി ദേശീമ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പൊതുവിദ്യാഭ്യാസ രംഗം സാങ്കേതിക സൗഹൃദ വിദ്യാലയങ്ങളായി മാറുമ്പോൾ ഭിന്നശേഷിക്കാരായ കുട്ടികൾ പാർശ്വവൽക്കരിക്കപ്പെടാനുള്ള സാധ്യത പരിശോധിച്ചിട്ടുണ്ടോ;
- (ബി) എങ്കിൽ ഓട്ടിസം ബാധിച്ച കുട്ടികൾക്കും അവരുടെ രക്ഷിതാക്കൾക്കും പിന്തുണ നൽകുക എന്ന ലക്ഷ്യത്തോടെ സംസ്ഥാനത്ത് ഓട്ടിസം പാർക്ക് ആരംഭിച്ചിട്ടുണ്ടോ; എവിടെയെല്ലാമാണ് ഇത്തരത്തിലുള്ള പാർക്കുകൾ ആരംഭിച്ചിട്ടുള്ളത്; വിശദാംശം നൽകുമോ;
- (സി) ഓട്ടിസം പാർക്കിന്റെ പ്രവർത്തന ലക്ഷ്യങ്ങൾ വ്യക്തമാക്കുമോ?

ഭിന്നശേഷി സൗഹൃദ വിനോദസഞ്ചാര കേന്ദ്രങ്ങൾ

***405 ശ്രീ. കുറുക്കോളി മൊയ്തീൻ**

പ്രൊഫ. ആബിദ് ഹുസൈൻ തങ്ങൾ

ശ്രീ. യു. എ. ലത്തീഫ്

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിനോദസഞ്ചാര കേന്ദ്രങ്ങൾ ഭിന്നശേഷി സൗഹൃദമാണോയെന്ന് പരിശോധിച്ചിട്ടുണ്ടോ;
- (ബി) എല്ലാ വിനോദസഞ്ചാര കേന്ദ്രങ്ങളും ഭിന്നശേഷി സൗഹൃദമാക്കാൻ നടപടി സ്വീകരിക്കുമോയെന്ന് വ്യക്തമാക്കുമോ;
- (സി) വിനോദസഞ്ചാര കേന്ദ്രങ്ങളിൽ മദ്യ-മയക്കുമരുന്ന് മാഫിയയുടെയും സാമൂഹ്യവിരുദ്ധരുടെയും ശല്യം നിയന്ത്രിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

ഫയൽ അദാലത്തുകൾ

***406 ശ്രീ. സേവ്യർ ചിറ്റിലപ്പിള്ളി**
ശ്രീ. പി. നന്ദകുമാർ
ശ്രീ. ഐ. ബി. സതീഷ്

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) വില്ലേജ് ഓഫീസുകൾ മുതൽ ഡയറക്ടറേറ്റ് വരെ കാലങ്ങളായി തീർപ്പ് കൽപ്പിക്കാതെ കിടന്നിരുന്ന ഫയലുകളിൽ തീർപ്പ് കൽപ്പിക്കാൻ ഫയൽ അദാലത്തുകൾ മുഖേന കഴിഞ്ഞിട്ടുണ്ടോ; വിശദാംശം ലഭ്യമാക്കാമോ;
- (ബി) പ്രസ്തുത ഫയൽ അദാലത്തുകളിൽ നിലവിൽ നടന്നു വരുന്ന നടപടികൾ വിശദമാക്കാമോ;
- (സി) നെൽവയൽ തണ്ണീർത്തട സംരക്ഷണ നിയമ ഭേദഗതി നിലവിൽ വന്ന സാഹചര്യത്തിൽ ഭൂമി തരംമാറ്റ അപേക്ഷകളിൽ തീരുമാനമെടുക്കുന്നത് ത്വരിതപ്പെട്ടിട്ടുണ്ടോ; വിശദാംശം വ്യക്തമാക്കുമോ?

എക്സ്പീരിയൻഷ്യൽ ടൂറിസം

***407 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**
ശ്രീ. ടി.ഐ.മധുസൂദനൻ
ശ്രീ. കെ.കെ. രാമചന്ദ്രൻ

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ഗ്രാമീണ ജീവിതത്തെ എക്സ്പീരിയൻഷ്യൽ ടൂറിസവുമായി ബന്ധപ്പെടുത്തുന്നതിന് പ്രായോഗിക പദ്ധതികൾ രൂപീകരിച്ചിട്ടുണ്ടോ; വ്യക്തമാക്കാമോ;
- (ബി) കരകൗശല വിദഗ്ധരെയും കർഷകരെയും ചെറുകിട സംരംഭകരെയും എക്സ്പീരിയൻഷ്യൽ ടൂറിസവുമായി ബന്ധിപ്പിക്കുന്നതിന് പദ്ധതികൾ വികസിപ്പിച്ചിട്ടുണ്ടോ; വിശദമാക്കുമോ;
- (സി) ഈ മേഖലയിൽ നിലവിൽ പ്രവർത്തനക്ഷമമായ പാക്കേജുകൾ ഏതൊക്കെയാണെന്ന് അറിയിക്കാമോ; പ്രസ്തുത പാക്കേജുകൾ ബുക്ക് ചെയ്യുന്നതിന് ഓൺലൈൻ പ്ലാറ്റ്ഫോം വികസിപ്പിച്ചിട്ടുണ്ടോ; വിശദാംശം ലഭ്യമാക്കുമോ?

റെയിൽവേ ഓവർ ബ്രിഡ്ജുകളുടെ പൂർത്തീകരണം

***408 ശ്രീ എം മുക്തേഷ്**
ശ്രീ. ടി. പി .രാമകൃഷ്ണൻ
ശ്രീ. പി. മമ്മിക്കുട്ടി

ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) മുൻ സർക്കാർ നടത്തിയ പ്രഖ്യാപനം അനുസരിച്ച് റെയിൽവേ ഓവർ ബ്രിഡ്ജുകൾ പൂർത്തീകരിക്കാൻ കഴിഞ്ഞിട്ടുണ്ടോ; വിശദമാക്കുമോ;

- (ബി) ഈ സർക്കാർ അധികാരത്തിൽ വന്നശേഷം ഏതെല്ലാം റെയിൽവേ ഓവർ ബ്രിഡ്ജുകളാണ് പൂർത്തീകരിക്കാൻ കഴിഞ്ഞിട്ടുള്ളത്; വിശദാംശം ലഭ്യമാക്കുമോ;
- (സി) ഇവയിൽ ഈ വർഷം പൂർത്തിയാക്കാൻ കഴിയുമെന്ന് പ്രതീക്ഷിക്കുന്നവ ഏതൊക്കെയാണ്; വിശദമാക്കാമോ;
- (ഡി) ആർ.ബി.ഡി.സി.കെ.-യും കെ.ആർ.ഡി.സി.എൽ.-ഉം നിർമ്മിക്കുന്ന റെയിൽവേ ഓവർ ബ്രിഡ്ജുകൾ ഏതൊക്കെയാണെന്ന് വ്യക്തമാക്കുമോ?

ഫാം ടൂറിസം മേഖലയിൽ മിൽമ നടപ്പിലാക്കുന്ന പ്രവർത്തനങ്ങൾ

*409 **ശ്രീ. പി. ബാലചന്ദ്രൻ**

ശ്രീ . മുഹമ്മദ് മുഹസിൻ

ശ്രീ. വി. ആർ. സുനിൽകുമാർ

ശ്രീ ഇ ചന്ദ്രശേഖരൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ഗ്രാമീണ വിനോദസഞ്ചാര മേഖലയുടെ വികസനത്തിൽ ഫാം ടൂറിസത്തിന്റെ സാധ്യതകൾ പ്രയോജനപ്പെടുത്തുന്നതിന് നടപ്പിലാക്കിയിട്ടുള്ള നൂതന പദ്ധതികൾ എന്തെല്ലാമാണെന്ന് വിശദീകരിക്കുമോ;
- (ബി) ടൂറിസം വകുപ്പുമായി സഹകരിച്ച് സഹകരണ സ്ഥാപനമായ മിൽമ ഫാം ടൂറിസം രംഗത്ത് പുതിയ പദ്ധതികൾക്ക് തുടക്കമിട്ടിട്ടുണ്ടോ; വിശദീകരിക്കുമോ;
- (സി) ഫാം ടൂറിസം മേഖലയിൽ മിൽമ നടപ്പിലാക്കുന്ന പ്രവർത്തനങ്ങൾക്ക് ടൂറിസം വകുപ്പിന്റെ എന്തെല്ലാം വിധത്തിലുള്ള സഹായങ്ങളാണ് ഉറപ്പാക്കിയിട്ടുള്ളതെന്ന് വിശദീകരിക്കുമോ;
- (ഡി) ഡയറി ഫാമുകളെയും പ്രധാന ടൂറിസം കേന്ദ്രങ്ങളെയും ഉൾക്കൊള്ളിച്ചുകൊണ്ട് പുതിയ ടൂറിസം പാക്കേജുകൾ എല്ലാ ജില്ലകളിലും ആരംഭിക്കുന്നതിന് ഉദ്ദേശിക്കുന്നുണ്ടോ; വിശദീകരിക്കുമോ?

രജിസ്ട്രേഷൻ വകുപ്പിലെ കമ്പ്യൂട്ടർവൽക്കരണം

*410 **ശ്രീ. മുരളി പെരുമ്പള്ളി**

ഡോ. കെ. ടി. ജലീൽ

ശ്രീ സി കെ ഹരീന്ദ്രൻ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു രജിസ്ട്രേഷൻ, മ്യൂസിയം, ആർക്കിയോളജി വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ വന്നശേഷം എത്ര സബ് രജിസ്ട്രാർ ഓഫീസുകൾ സ്റ്റാർട്ട് ഓഫീസുകൾ ആക്കിയിട്ടുണ്ടെന്ന് ജില്ല തിരിച്ച് വ്യക്തമാക്കുമോ;
- (ബി) എത്ര രജിസ്ട്രാർ ഓഫീസുകളിൽ കമ്പ്യൂട്ടർവൽക്കരണം പൂർത്തിയാക്കിയിട്ടുണ്ടെന്ന് വ്യക്തമാക്കാമോ?

വിനോദസഞ്ചാര മേഖലയിലെ മാനവ വിഭവശേഷി വികസനം

*411 ശ്രീമതി യു പ്രതിഭ

ശ്രീ എം രാജഗോപാലൻ

ശ്രീ. ആന്റണി ജോൺ

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) വിനോദസഞ്ചാര മേഖലയിലെ മാനവ വിഭവശേഷി വർദ്ധിപ്പിക്കുന്നതിന് ഏതൊക്കെ സ്ഥാപനങ്ങളെയാണ് ചുമതലപ്പെടുത്തിയിട്ടുള്ളതെന്ന് വ്യക്തമാക്കാമോ;
- (ബി) വിനോദസഞ്ചാര മേഖലയിലെ മാനവശേഷി വികസനം ലക്ഷ്യമിട്ട് നടന്നു വരുന്ന പ്രധാന കോഴ്സുകളെക്കുറിച്ചുള്ള വിശദ വിവരങ്ങൾ ലഭ്യമാക്കാമോ;
- (സി) ഫുഡ് ക്രാഫ്റ്റ് ഇൻസ്റ്റിറ്റ്യൂട്ട്, കിറ്റ്സ് എന്നീ സ്ഥാപനങ്ങൾ വിനോദസഞ്ചാര രംഗത്ത് നൽകി വരുന്ന സേവനങ്ങൾ വിശദമാക്കാമോ?

പുറമ്പോക്കുകളിൽ താമസിക്കുന്നവർക്ക് പട്ടയം

*412 ശ്രീ. അനൂപ് ജേക്കബ്

ശ്രീ. മോൻസ് ജോസഫ്

ശ്രീ. പി. ജെ. ജോസഫ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ
വകുപ്പ് മന്ത്രി സദയം മറുപടി നൽകുമോ:

- (എ) പുറമ്പോക്കിൽ താമസിക്കുന്നവരെ പുനരധിവസിപ്പിക്കുവാൻ നടപടി സ്വീകരിക്കുമോ; വ്യക്തമാക്കുമോ;
- (ബി) പൊതുമരാമത്ത് വകുപ്പിന്റെയും റവന്യൂ വകുപ്പിന്റെയും പുറമ്പോക്കുകളിൽ വർഷങ്ങളായി താമസിക്കുന്നവർക്ക് പട്ടയം നൽകുന്ന കാര്യം പരിശോധിക്കുമോ;
- (സി) ഇത്തരം താമസക്കാർക്ക് കുടിവെള്ളവും വൈദ്യുതി കണക്ഷനും ലഭ്യമാക്കുന്നതിനാവശ്യമായ നടപടി സ്വീകരിക്കുമോ?

വിദ്യാർത്ഥികൾക്കായുള്ള സ്കോളർഷിപ്പുകളും മറ്റ് ആനുകൂല്യങ്ങളും വിതരണം ചെയ്യാൻ നടപടി

*413 ശ്രീ. തിരുവഞ്ചൂർ രാധാകൃഷ്ണൻ

ശ്രീ. സണ്ണി ജോസഫ്

ശ്രീ. എം. വിൻസെന്റ്

ശ്രീമതി ഉമ തോമസ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ
വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ വിദ്യാർത്ഥികൾക്ക് നൽകിവരുന്ന സ്കോളർഷിപ്പുകളുടെയും മറ്റ് ആനുകൂല്യങ്ങളുടെയും വിശദാംശം നൽകാമോ;
- (ബി) വിദ്യാർത്ഥികൾക്ക് നൽകിവരുന്ന എൽ.എസ്.എസ്., യു.എസ്.എസ്. ഉൾപ്പെടെയുള്ള സ്കോളർഷിപ്പുകളും മറ്റ് ആനുകൂല്യങ്ങളും നൽകുന്നതിൽ കുടിശികയുണ്ടോ; വിശദമാക്കുമോ;
- (സി) എങ്കിൽ അവ അടിയന്തരമായി നൽകുന്നതിന് നടപടി സ്വീകരിക്കുമോ?

ഡിജിറ്റൽ ഡോക്യുമെന്റ് എക്സിക്യൂഷൻ പ്ലാറ്റ്ഫോം

***414 ശ്രീമതി ശാന്തകുമാരി കെ.
ശ്രീ. സി. എച്ച്. കുഞ്ഞമ്പു
ശ്രീ വി ജോയി**

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു രജിസ്ട്രേഷൻ, മ്യൂസിയം, ആർക്കിയോളജി വകുപ്പ് മന്ത്രി സദയം മറുപടി നൽകുമോ:

- (എ) 2022-23-ലെ ബജറ്റ് എസ്റ്റിമേറ്റിൽ പ്രതീക്ഷിച്ച തുകയേക്കാൾ ഉയർന്ന വരുമാനം രജിസ്ട്രേഷൻ ഇനത്തിൽ ലഭിച്ചിട്ടുണ്ടോ; വിശദാംശം ലഭ്യമാക്കുമോ;
- (ബി) 2022-23-ൽ ഡോക്യുമെന്റ് രജിസ്ട്രേഷൻ ഫീസിനത്തിൽ പിരിച്ചെടുത്ത തുകയിൽ വർദ്ധനവുണ്ടായിട്ടുണ്ടോ; വിശദമാക്കുമോ;
- (സി) സാമ്പത്തിക കരാറുകൾ നടപ്പാക്കുന്നതിന് ഡിജിറ്റൽ ഡോക്യുമെന്റ് എക്സിക്യൂഷൻ പ്ലാറ്റ്ഫോം ആരംഭിച്ചതിന്റെ ഗുണഫലങ്ങൾ എന്തൊക്കെയാണെന്ന് വിശദമാക്കുമോ?

എ പ്ലസ് ലഭിച്ച വിദ്യാർത്ഥികളുടെ പ്ലസ് വൺ പ്രവേശനം

***415 ശ്രീ. സജീവ് ജോസഫ്
ശ്രീ. സണ്ണി ജോസഫ്
ശ്രീ. ഐ. സി. ബാലകൃഷ്ണൻ**

ശ്രീ. ചാണ്ടി ഉമ്മൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്ലസ് വൺ പ്രവേശനത്തിനുള്ള മൂന്നാമത്തെ അലോട്ട്മെന്റിന് ശേഷവും മുഴുവൻ വിഷയങ്ങൾക്കും എ പ്ലസ് ഗ്രേഡ് ലഭിച്ച നിരവധി വിദ്യാർത്ഥികൾക്ക് സീറ്റ് ലഭിക്കാത്ത സാഹചര്യം ഉണ്ടായതിനെ തുടർന്നുള്ള പ്രതിസന്ധി ഗൗരവത്തോടെ കാണുന്നുണ്ടോ;
- (ബി) എങ്കിൽ പ്രസ്തുത പ്രതിസന്ധി പരിഹരിക്കാൻ സ്വീകരിച്ച നടപടികൾ വിശദമാക്കുമോ;
- (സി) സപ്ലിമെന്ററി അലോട്ട്മെന്റ് ബാക്കി നിൽക്കെ പ്ലസ് വൺ പഠനത്തിന് അർഹത നേടിയ മുഴുവൻ വിദ്യാർത്ഥികൾക്കും പ്രവേശനം ലഭിക്കാൻ നടപടി സ്വീകരിക്കുമോ?

സാങ്കേതികവിദ്യാധിഷ്ഠിത പാഠ്യപദ്ധതി

***416 ശ്രീമതി കാനത്തിൽ ജമീല
ശ്രീ കടകംപള്ളി സുരേന്ദ്രൻ
ശ്രീ. പി.വി. ശ്രീനിജിൻ**

ശ്രീ. കെ. ബാബു (നെന്മാറ) : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പൊതു വിദ്യാലയങ്ങളിലെ ക്ലാസ് മുറികൾ സാങ്കേതികവിദ്യ സൗഹൃദമായെങ്കിലും സാങ്കേതികവിദ്യാ വിഷയങ്ങൾ പാഠ്യപുസ്തകങ്ങളിൽ കൂടുതൽ ഉൾപ്പെടുത്തുന്നതിന് സാധിച്ചിട്ടുണ്ടോ; എങ്കിൽ ഇതിന്റെ ആവശ്യകത വിശകലനം ചെയ്തിട്ടുണ്ടോ; വ്യക്തമാക്കുമോ;

- (ബി) എങ്കിൽ നവീകരിച്ച പാഠ്യപദ്ധതിയിൽ സാങ്കേതികവിദ്യാ വിഷയങ്ങൾ കൂടുതലായി ഉൾപ്പെടുത്തുന്നതിന് സ്വീകരിച്ച നടപടികൾ വിശദമാക്കാമോ;
- (സി) ഭിന്നശേഷിക്കാരായ വിദ്യാർത്ഥികൾക്ക് സാങ്കേതികവിദ്യയുടെ സഹായവും ശേഷിയും പ്രദാനം ചെയ്യാൻ പ്രത്യേക പദ്ധതികൾ ആവശ്യമാണെന്ന് വിലയിരുത്തിയിട്ടുണ്ടോ; എങ്കിൽ അതിനായി ആവിഷ്കരിച്ച പദ്ധതികൾ വിശദമാക്കാമോ?

കാർഷിക ടൂറിസം

*417 **ശ്രീ. എച്ച്. സലാം**

ശ്രീ. കെ. ആൻസലൻ

ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കാർഷിക ടൂറിസം വികസിപ്പിക്കുന്നതിന് സംസ്ഥാനത്ത് ലഭ്യമായ സാധ്യതകൾ എന്തൊക്കെയാണെന്ന് അവലോകനം ചെയ്തിട്ടുണ്ടോ;
- (ബി) എങ്കിൽ കാർഷിക മേഖലയെ സമ്പൂർണ്ണമായി ടൂറിസവുമായി ബന്ധിപ്പിക്കാൻ നടപടികൾ സ്വീകരിച്ചിട്ടുണ്ടോ; എങ്കിൽ അത്തരം പദ്ധതികളെക്കുറിച്ച് വിശദീകരിക്കാമോ;
- (സി) കാർഷിക ടൂറിസം പ്രാവർത്തികമാക്കിയ പ്രദേശങ്ങളിലെ ജനങ്ങൾക്ക് തൊഴിലും വരുമാനവും വർദ്ധിപ്പിക്കുന്നതുമായി ബന്ധപ്പെട്ട് വിശകലനം നടത്തിയിട്ടുണ്ടോ; വിശദമാക്കാമോ;
- (ഡി) ആധുനികവൽക്കരണത്തിന്റെ ഭാഗമായി ക്ഷയിച്ചു പോയേക്കാവുന്ന പരമ്പരാഗത കാർഷിക രീതികളെയും ഗ്രാമീണ ജീവിതത്തിന്റെ വിശുദ്ധിയെയും നിലനിർത്താൻ കാർഷിക ടൂറിസം പര്യാപ്തമാണോയെന്ന് കരുതുന്നുണ്ടോ; വിശദമാക്കാമോ?

റോഡുകളുടെയും പാലങ്ങളുടെയും ഗുണനിലവാരം

*418 **ശ്രീ. തോട്ടത്തിൽ രവീന്ദ്രൻ**

ശ്രീ എം നൗഷാദ്

ശ്രീ വി കെ പ്രശാന്ത്

ശ്രീ. കെ.വി.സുമേഷ്: താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിർമ്മാണത്തിലിരിക്കുന്ന റോഡുകളുടെയും പാലങ്ങളുടെയും ഗുണനിലവാരവും ദീർഘസേവന കാലയളവും ഉറപ്പുവരുത്തുന്നതിനായി സ്വീകരിച്ചുവരുന്ന പ്രവർത്തനങ്ങൾ പരിശോധനാ വിധേയമാക്കിയിട്ടുണ്ടോ; വിശദമാക്കാമോ;
- (ബി) പ്രസ്തുത മേഖലയിൽ സംസ്ഥാന ഹൈവേ റിസർച്ച് ഇൻസ്റ്റിറ്റ്യൂട്ട് കൈവരിച്ച പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ;
- (സി) റോഡ് വികസനവുമായി ബന്ധപ്പെട്ട് മികവിന്റെ കേന്ദ്രമായി മാറ്റുവാൻ ഈ സ്ഥാപനത്തിന് കഴിഞ്ഞിട്ടുണ്ടോ; വിശദമാക്കാമോ?

സീനിയർ സിറ്റിസൺ ഹോംസ്

***419 ശ്രീ. വാഴൂർ സോമൻ**
ശ്രീ വി ശശി
ശ്രീമതി സി. കെ. ആശ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു റവന്യൂ-
ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) ജനസംഖ്യാനുപാതികമായി മുതിർന്ന പൗരന്മാരുടെ എണ്ണം സംസ്ഥാനത്ത് വർദ്ധിച്ചുവരുന്ന സാഹചര്യത്തിൽ വൃദ്ധജനങ്ങളെ ഒരുമിച്ച് താമസിപ്പിച്ച് അവർക്ക് ആവശ്യമായ സഹായങ്ങളും സംരക്ഷണവും നൽകുന്നതിനായി സീനിയർ സിറ്റിസൺ ഹോംസ് നിർമ്മിക്കുന്നതിന് ഭവന നിർമ്മാണ ബോർഡ് പദ്ധതി തയ്യാറാക്കിയിട്ടുണ്ടോ; വിശദമാക്കുമോ;
- (ബി) സ്വകാര്യ മേഖലയിലുള്ള റിട്ടയർമെന്റ് ഹോംസ് നടത്തിപ്പുകാർ ഉപഭോക്താക്കളെ അമിത ചൂഷണത്തിന് വിധേയമാക്കുന്നുവെന്ന ആക്ഷേപം നിലനിൽക്കുന്ന സാഹചര്യത്തിൽ ന്യായമായ നിരക്കിൽ മുതിർന്ന പൗരന്മാരെ ഒരുമിച്ച് താമസിപ്പിക്കുന്നതിന് ഈ പദ്ധതിയിലൂടെ ഉദ്ദേശിക്കുന്നുണ്ടോ; വിശദമാക്കുമോ;
- (സി) ഭവന നിർമ്മാണ ബോർഡ് വഴി ഈ തരത്തിൽ ഒരു പദ്ധതി നടപ്പിലാക്കുന്നതിന് മാർഗ്ഗനിർദ്ദേശങ്ങൾ നൽകാനോ നിയമനിർമ്മാണം നടത്തുന്നതിനോ ഉദ്ദേശിക്കുന്നുണ്ടോ; വിശദമാക്കുമോ?

തീരദേശ ഹൈവേയുടെ നിർമ്മാണം

***420 ശ്രീ. എം.വി.ഗോവിന്ദൻ മാസ്റ്റർ**
ശ്രീ. പി.പി. ചിത്തരഞ്ജൻ
ശ്രീമതി ഒ എസ് അംബിക

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) തീരദേശ ഹൈവേയുടെ ഭാഗമായി പണി പൂർത്തീകരിച്ച റീച്ചുകളുടെ വിശദാംശം ലഭ്യമാക്കുമോ;
- (ബി) പൂർത്തീകരിച്ച റീച്ചുകളെ നേരത്തെ നൽകിയ വാഗ്ദാനമനുസരിച്ച് സൈക്കിൾ ടാക്കോടു കൂടി ഡിസൈൻ ചെയ്ത റോഡായി വികസിപ്പിക്കാൻ കഴിഞ്ഞിട്ടുണ്ടോ; വ്യക്തമാക്കുമോ;
- (സി) നിർമ്മാണം പൂർത്തിയായ പ്രദേശങ്ങളെ വിലയിരുത്തി തീരദേശത്ത് ഭാവിയിൽ ഉണ്ടാകാവുന്ന വികസനങ്ങൾ വിശദമാക്കാമോ;
- (ഡി) തീരദേശ ഹൈവേ നിർമ്മാണത്തിന്റെ ഏതൊക്കെ ഭാഗങ്ങളാണ് കിഫ്ബി പദ്ധതിയിൽ ഉൾപ്പെടുത്തി വികസിപ്പിക്കാൻ ഉദ്ദേശിച്ചിട്ടുള്ളതെന്ന് വ്യക്തമാക്കാമോ;
- (ഇ) നിലവിൽ ഭൂമി ഏറ്റെടുക്കലിന് സാമ്പത്തിക അനുമതി ലഭിച്ച റീച്ചുകൾ ഏതൊക്കെയാണെന്ന് അറിയിക്കാമോ?

കേരള നിയമസഭാ സെക്രട്ടേറിയറ്റ്
തിരുവനന്തപുരം,
2024 ജൂൺ 25, ചൊവ്വ

ഡോ. എൻ. കൃഷ്ണ കുമാർ ,
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ
സഭയിൽ ഉന്നയിക്കുന്നതിന്റെ തലേദിവസം
വൈകുന്നേരം 5 മണിക്ക് മുമ്പായി
ലഭ്യമാക്കേണ്ടതാണ് [ചട്ടം 47(1)].